



Ittra Pastoral fil-Bidu tal-Ġublew tal-Ħniena - Inĥennu Bħall-Missier

SATURDAY 12 DECEMBER 2015

AĦBARJIET

"Inĥennu bħall-Missier". Dan hu l-messaġġ importanti li jrid iwasslilna l-Ġublew għas-Sena tal-Ħniena li nieda l-Papa Franġisku. Hu Ġesù nnifsu li jagħmilna din is-sejha: "ĥennu bħal ma hu ĥanin Missierkom" (Lq 6:36).

Il-ĥniena: espressjoni tal-imħabba ta' Alla

L-Aħbar it-Tajba tista' tingabar fi kliem Ġesù: "Alla hekk ĥabb lid-dinja li ta lil Ibnu l-waħdieni biex kull min jemmen fih ma jintilifx imma jkollu l-ħajja ta' dejjem (Ġw 3:16). Alla hu "għani fil-ħniena" (Ef 2:4) u din hi l-kwalità li l-aktar turi s-setgħa bla tarf ta' Alla (ara *Misericordiae Vultus*, 6).

Fil-qalba tal-Evangēlju hemm il-ħniena ta' Alla. Ġesù Kristu juri l-wiċċ kollu ĥniena tal-Missier: bil-kelma tiegħu, bil-gesti tiegħu, b'dak kollu li hu (ara *Misericordiae Vultus*, 1). L-Evangēlju jurina li kull min jiltaqa' ma' Ġesù jista' jħoss mill-viċin il-balzm tal-ħniena kbira ta' Alla, li hi għajj ta' ferħ kbir.

Il-ħniena: espressjoni tal-imħabba li naqsmu ma' ĥutna

Aħna msejħin inĥennu għax qabelxejn kien magħna stess li ntweriet il-ħniena (ara *Misericordiae Vultus*, 9). Il-ħniena li nircievu mingħand Alla tagħmilna nixbhu lilu. Il-ħniena għalhekk issir espressjoni tal-imħabba li naqsmu ma' ĥutna. Nibdew fil-mod kif nittrattaw lil xulxin, fil-ħajja bejnietna: li nħossu għal xulxin, li nieqfu ma' xulxin fil-mument diffiċli, norbtu l-grieħi ta' dawk li huma mweggħin u naħdmu biex negħlbu l-konflitti, il-mibegħda, l-għira, il-kliem ta' ġudizzju fuq xulxin li jgħib il-ħsara (ara *Misericordiae Vultus*, 14). Jixraq għalhekk li matul din is-Sena ta' grazzja, ilkoll ngħannu l-ħniena ta' dak Alla li jħobbna bi mħabba ġewwinija u konkreta. Dan nistgħu nagħmluh billi aħna lkoll konkretament nuru ĥniena u hekk inkomplu nxandru lill-bniedem ta' žmienna l-aħbar tas-Salm 136: "għal dejjem il-ħniena tiegħu!"

Espressjoni konkreta: il-ħarsien tal-ħlejjaq l-iżjed dgħajfa u vulnerabbli

"Meta konna magħkusin ftakar fina, għax għal dejjem il-ħniena tiegħu!" (S 136:23). Alla juri l-ħniena tiegħu billi jħares lill-bniedem li għandu bżonn min jiprotegħih u jeħilsu minn kulma jhedded il-ħajja u l-libertà tiegħu. Bħala xandara ta' din il-ħniena, aħna lkoll imsejħa biex inħarsu lil dawk il-persuni li huma l-iżjed dgħajfa u vulnerabbli, li għandhom l-iżjed bżonn tal-protezzjoni. Nibdew mill-ħlejjaq umana mill-bidu nett tat-tniessil sat-tmien naturali tagħha: li aħna nagħmlu ĥilitna biex niprotegħu l-ħajja mnissla sa mill-bidu nett, li sal-ewwel tmien ġimgħat tisseejaħ embrijun, imbagħad wara tmien ġimgħat ikollha isem ieħor, imma hija l-istess ħlejjaq li, malli mbagħad titwieled, il-liġi tagħrafha bħala persuna. Il-liġi tagħti l-protezzjoni sa mill-bidu tal-eżistenza tal-bniedem, u tagħmel tajjeb, għax il-liġi trid tkun ukoll espressjoni

tal-ħniena tagħna li aħna nħarsu l-ħajja umana, b'attenzjoni speċjali lejn dawk li huma l-iżjed vulnerabbli u għalhekk jeħtiegħu protezzjoni akbar.

"Lil kulħadd hu jagħti l-ikel, għax għal dejjem il-ħniena tiegħu!" (S 136:25). Alla, Missier ta' kulħadd, juri l-ħniena tiegħu billi jipprovdi l-għajxien għall-bnedmin kollha li huma lkoll uliedu, maħluqa fuq ix-xbieha tiegħu. F'dan il-kuntest, il-Ġublew għandu jżomm dejjem aktar ĥajja fina t-tbatija li jgħaddu minnha dawk ĥutna immigranti li wħud minnhom jaslu fi xtutna, oħrajn fi xtut oħra tal-Mediterran. Titwaħħax taqra dwar is-sofferenza u l-umiljazzjoni li jgħarrbu! Meta aħna, lil dawn ĥutna nilqgħuhom fix-xtut tal-Ewropa, aħna qed nilqgħu nies li digà għaddew minn kalvarju kbir. Dik ukoll hija ĥniena. Imbierka s-soċjetà tagħna meta tuża kliem ta' mħabba u rispett waqt li titkellem fuq dawn ĥutna. Nixtiequ ngħidu b'mod ċar bħala ragħajja: jekk xi ĥadd minna, għal dawn ĥutna juża kliem ta' mibegħda jew kliem ta' razzizmu, dan imur kontra dak li nemmu. Ħa jikkonverti min jgħid kliem ta' tkasbir u ta' disprezz li jweggħa!

Espressjoni konkreta: il-ħarsien tal-ħolqien

"Hu li għamel is-smewwiet bil-ħsieb [...], li firex l-art fuq l-ilmijiet, għax għal dejjem il-ħniena tiegħu!" (S 136:5-6). Il-

ħolqien huwa ktieb miftuħ li jekk inħarsu lejħ b'attenzjoni, jurina l-kobor tal-ħniena ta' Alla. Ġħaldaqstant, espressjoni tal-ħniena hi wkoll il-ħarsien tal-ħolqien. Meta din is-sena, il-Papa Frangisku tana dak id-dokument sabiħ fuq il-ħarsien tal-ħolqien, l-Enciklika '*Laudato Si'*', ġħazel il-kelma ħolqien biex ifakkarna li l-ambjent li aħna ngawdu ġej minn Alla l-ħallieq. Aħna ġħandna bżonn inħarsu dik is-sbuħija li ħalaq Alla u nfaħħruh bħalma ġħamel San Frangisk: "tkun imbierek ġħal oħtna x-xemx, tkun imbierek ġħal ħuna l-qamar". Hi responsabbiltà kbira li nieħdu ħsieb din id-dar komuni tagħna, u nizirġħu l-ġmiel, mhux it-tingis u l-qerda.

Espressjoni konkreta: il-maħfra tal-ġħedewwa

"U ħelisna mill-ġħedewwa tagħna, ġħax ġħal dejjem il-ħniena tiegħu!" (S 136:24). Il-ħniena ta' Alla kapaċi teħlisna minn dak li joqtol lir-ruħ (ara Mt 10:38), mill-veru ġħadu tagħna li jġħarraqna fil-korla, il-vendetta u l-mibegħda lejħ ħutna l-bnedmin. Fil-ħniena kbira tiegħu, Kristu fuq is-Salib jurina li hija l-imħabba dik l-arma li biħa nistġħu noħorġu rebbieħa: dik l-imħabba li tingħata, li taħfer u li tħenn. Ġħaldaqstant, espressjoni tal-ħniena hi l-maħfra tal-ġħedewwa. Hu u jħegġiġna biex inħennu bħall-Missier, il-Mulej jagħtina l-qawwa li quddiem il-vjolenza ta' din id-dinja, quddiem l-iġustizzji, quddiem it-terroriżmu, aħna ma nirrispondux bl-istess lingwaġġ, imma bl-ġħajjnuna tiegħu nirreżistu ġħat-tentazzjoni li nirrispondu bi vjolenza ġħall-vjolenza, bil-vendetta ġħall-ħsara li ssir. Dan hu li tħisser li taħfer lill-ġħadu tiegħek.

Ġesù ġħallimna li quddiem ir-rifjut, quddiem il-vjolenza tad-dinja, in-Nisrani jrid jirrispondi b'lingwaġġ differenti. Ġesù msallab jġħallimna r-risposta fundamentali tal-maħfra u l-ħniena. Dan l-aħħar, aħna, bħala Ewropej, konna milquta mid-daqqa ta' stallett tar-terroriżmu. Kif se nirrispondu ġħal tant vjolenza? Aħna bħala komunità ta' fidi, meta nisimġħu li dawn l-affarijiet orribbli jsiru f'isem Alla, nitkexkxu. Bħalma qal il-Papa Frangisku: "hija l-ikbar dagħwa" li tuza dik il-vjolenza li toqtol nies innocenti f'isem Alla! Min jagħmel hekk qed jagħmel l-ikbar ħsara, qed joffendi l-qalb tal-ħallieq.

Ejwew bħala Nsara, bħala Knisja, bħala soċjetà, nieħdu l-opportunità li qed tagħtina din is-Sena qaddisa tal-ħniena biex naħfru tassew mill-qalb lil xulxin, biex inkomplu l-proċess ta' rikonċiljazzjoni. Ejwew meta niftakru kemm drabi wegġajna lil xulxin, ngħidu: hemm bżonn nieqfu nkunu vittmi tad-dnubiet tagħna nfusna, hemm bżonn nieqfu milli npattuħa lil xulxin, milli nużaw kliem iebes u li jwegġa' kontra xulxin. "Il-maħfra ġħandha l-qawwa li tqajjimna lura ġħal ħajja ġdida u timliena bil-kuraġġ biex nistġħu nħarsu b'tama lejħ il-ġejjieni" (*Misericordiae Vultus*, 10).

L-opri tal-ħniena

"Roddu ħajr lil Alla tas-smewwiet, ġħax ġħal dejjem il-ħniena tiegħu!" (S 136:26) Din is-Sena tal-Ġublew ġħandha tgħinna nistqarru l-"grazzi" tagħna lil Alla, billi fl-istess ħin nilqgħu l-missjoni sabiħa u impenjattiva li fi Kristu nkunu l-wiċċ tal-ħniena tiegħu ġħall-proxmu tagħna. Dan jitolb minna li nsiru aktar midħla tal-opri tal-ħniena. Il-kliem ta' Ġesù hu ċar ħafna (ara Mt 25): Kont bil-ġuħ, bil-ġħatx, ġħeri, barrani, marid, fil-ħabs. F'dawn il-mument, Ġesù jistenna li meta niġu wiċċ imb wiċċ ma' ħutna fil-bżonn, naraw lilu; ma nħarsux in-naħa l-oħra, imma nieqfu tassew ma' min jeħtieġ l-ġħajjnuna tagħna. Il-Papa Frangisku jsemmi wkoll l-opri tal-ħniena spiritwali, li huma wkoll tant importanti: li nagħtu parir tajjeb, ngħallmu lil min ma jafx, nifħu ġħajnejn il-midneħ, infarrġu lill-imnikket, naħfru l-ħtjiet, nistabru b'min idejjaqna, nitolbu 'l Alla ġħall-ħajjin u ġħall-mejtin. Ejwew f'din is-Sena ngħixu bil-ferħ dawn l-opri tal-ħniena fil-ħajja tagħna ta' kuljum. Ħa nisimġħu l-karba ta' dawħ li qed ifittxu l-ġħajjnuna, "ħa nagħsulhom idejhom f'tagħna, u niġbduhom lejna biex iħossu s-ħana tal-preżenza tagħna, tal-ħbiberija u tal-fraternità" (*Misericordiae Vultus*, 15).

Il-balzmu tal-ħniena

"Roddu ħajr lill-Mulej, ġħax hu tajjeb, ġħax ġħal dejjem il-ħniena tiegħu!" (S 136:1). Il-Mulej Alla tagħna hu tajjeb u ħanin. Infatti il-ħniena "hi t-triq li ssieħeb lill-bniedem ma' Alla, ġħax tiftaħ il-qalb ġħat-tama li aħna maħbuba ġħal dejjem minkejja l-limiti tad-dnub tagħna" (*Misericordiae Vultus*, 2). Is-Sena tal-ħniena ġħandha tħegġiġna biex qatt ma naqtġħu qalbna. Kultant jista' jigrilna hekk minħabba d-dgħufija tagħna. Imma "aħna m'ġħandniex qassis il-kbir li ma jistax jagħder id-dgħufija tagħna, imma ġħandna wieħed, li huwa Ġesù, li kien imġarrab bħalna f'kollox minbarra d-dnub" (Lhud 4:15). Jekk irridu nemmnu f'Ġesù, irridu nemmnu fih bħala dak li jagħdirna, li jaf id-dgħufija tagħna u jġħinna ma nibqgħux imwaħħlin fiħa.

Il-Mulej ma qagħadx joqgħod ifittex il-wiċċ ħelu tagħna biex iħobbna, ma qagħadx jara l-qdusija tagħna jew inkella l-punti li ġibna fil-pitazz tal-ħajja tagħna, biex jġħid: 'iva, ġħandek biżżejjed punti biex jien inħobbok'. Aħna maħbuba minkejja l-limiti tad-dnub tagħna. "Quddiem il-gravità tal-ħazen, Alla jwieġeb bil-milja tal-maħfra. Il-ħniena dejjem se tkun ikbar minn kull dnub, u ħadd ma jista' jqiegħed limitu ġħall-imħabba ta' Alla li jaħfer" (*Misericordiae Vultus*, 3). Ġħalhekk ġħandu valur kbir is-Sagrament tar-Rikonċiljazzjoni - il-qrar - li jwasslilna din il-ħniena ta' Alla b'mod hekk sabiħ. Ejwew b'mod speċjali matul din is-Sena tal-ħniena napprezzaw dan is-Sagrament, ngħożżuħ, u nagħmlu mezz li nersqu lejħ bil-ferħ ħa nircievu l-balzmu tal-ħniena ta' Alla (ara *Misericordiae Vultus*, 17).

Talba

Ħalli għalhekk il-*pellegrinaġġi* li sejr in nagħmlu lejn il-bibien tal-Ħniena li ser jinfetħu fil-Katidrali u s-Santwarji tal-gżejjer tagħna jkunu espressjoni ta' mixja ta' konverżjoni sabiex ħajjitna stess tistqarr li "għal dejjem il-Ħniena tiegħu". Hekk tassew ngħaddu minn Kristu, il-bieb li jsalvana u jwassalna lejn il-mergħat ta' dejjem (ara Ġw 10:9).

Aħna u nibdew din is-Sena Mqaddsa waqt li nhejju ruħna għaċ-ċelebrazzjoni ta' Alla li twieled fostna, festa tal-Ħniena li tnissel il-ferħ f'qalbna, ejjew nitolbu lil Marija, Omm il-Ħniena, biex tgħinna dejjem ngħozzu f'qalbna l-Ħniena ta' Alla ħalli aħna wkoll nistgħu nġenu bħall-Missier.

Nagħtukom il-barka pastorali tagħna b'rahan ta' kull ġid mis-sema.

Illum, 8 ta' Diċembru 2015, Solennità tat-Tnissil bla Tebgħa tal-Verġni Mqaddsa Marija.

✠ Charles J. Scicluna

Arcisqof ta' Malta

✠ Mario Grech

Isqof ta' Għawdex

Agħfas hawn biex tnizzel l-Ittra Pastoral bil-Malti.

Agħfas hawn biex tnizzel l-Ittra Pastoral bl-Ingliż.

0 Comments The Church in Malta

Login ▾

Recommend Share

Sort by Best ▾



Start the discussion...

Be the first to comment.

ALSO ON THE CHURCH IN MALTA

WHAT'S THIS?

Quddiesa fil-kappella San Kalċedonju

1 comment • 2 months ago

Ton — Possibli Qatt hadd ma ghadielu Mir rasu qabel! Mhux ta b xejn !

Tnedija ta' ktieb u hatra ta' Penitenzier ġdid

1 comment • a month ago

Kalcidon Vassallo — Dun Gorg, minn qalbi nifrahlek u nixtiegqlek hafna sahha u barka. Awguri fil-kariga ta Mons Penitenzier. Dun Kalc.

Kappillan ġdid għall-Parroċċa ta' Stella Maris, Tas-Sliema

2 comments • 3 months ago

Kalcidon Vassallo — Awguri Dun Anton. Flimkien mal-esperjenza, Ommna Marija tiehu hsiebek.

L-Assemblea Djoċesana 2015 u l-festa ta' Kristu Re

1 comment • a month ago

Carmel Debono — Kif qed jintgħazlu l-parrocci fejn isiru l-attivitajiet??. Interessanti li nkunu nafu. Nawgura success.

Subscribe Add Disqus to your site Privacy